



वादकारियों के हितों के लिए कार्य करने का किया आह्वान

बार पदाधिकारियों को दिलाई शपथ

नैनीताल
उत्तरांचल दीप ब्यूरो

जिला बार एसोसिएशन के नव निर्वाचित पदाधिकारियों को जिला सत्र न्यायधीश सीपी बिजल्लाण ने शपथ दिलवाई।

इस अवसर पर नव नियुक्त जिला सत्र न्यायधीश सीपी बिजल्लाण का स्वागत किया गया। अपर जिला जज अरविंद कुमार, सीजेएम नंदन सिंह राणा, एडीजे मनीष पांडे, विधिक प्राधिकरण सचिव राजीव धवन, न्यायिक मजिस्ट्रेट शायरा बानो व अनामिका सिंह को विदाई देते हुए उनका उज्ज्वल भविष्य की कामना की। इस अवसर पर जिला जज ने बार और बेंच के बीच समन्वय स्थापित कर वादकारियों के हितों के लिए



● नैनीताल में बार एसोसिएशन के पदाधिकारी शपथ लेते।

कार्य करने का आह्वान किया। बार के पूर्व अध्यक्ष हरिशंकर कसल ने नये जज बिजल्लाण का स्वागत करते हुए कहा कि बार व बेंच का हमेशा अच्छा तालमेल रहा है। आशा है भविष्य में भी अच्छा

तालमेल रहेगा। बार के अध्यक्ष ओमकार गोस्वामी ने नये जिला जज का स्वागत करते हुए कहा कि भविष्य में बेंच का उन्हें सहयोग मिलेगा। उन्होंने अधिवक्ताओं के लिए कोर्ट परिसर में चैबर निर्माण के

लिए भी सहयोग देने की अपेक्षा की। इस अवसर पर स्थानांतरित न्यायधीशों ने भी अपने विचार रखे। इस अवसर पर बार के अध्यक्ष ओमकार गोस्वामी, सचिव अरुण बिष्ट, वरिष्ठ उपाध्यक्ष अशोक

उत्तरांचल दीप

ट्रांजिट कैम्प में युवकों के दो गुटों में संघर्ष

रुद्रपुर
उत्तरांचल दीप ब्यूरो

थाना ट्रांजिट कैम्प क्षेत्र में युवकों के दो गुटों के बीच बाइक आगे निकालने को लेकर विवाद हो गया। थोड़ी देर में दोनों पक्षों में गाली गलौज के साथ ही संघर्ष हो गया। संघर्ष में दो युवकों के चोटिल होने की खबर है।

दोनों ने एक दूसरे के खिलाफ कार्रवाई के लिये पुलिस को तहरीर दी है। फिलहाल पुलिस में रिपोर्ट दर्ज नहीं हो सकी है। जानकारी के मुताबिक ट्रांजिट कैम्प निवासी अनिल कुमार का एक अन्य बाइक सवार से विवाद हो गया। कुछ देर बाद दोनों पक्षों के समर्थक भी मौके

पर आ गये। बताया जा रहा है कि विवाद संघर्ष में तब्दील हो गया। मौके पर लोगों की भीड़ लग गई। वहां पर अफरा तफरी का माहौल हो गया। संघर्ष में दो युवकों के चोटिल होने की खबर है। घायलों ने निजी अस्पताल में उपचार कराया।

बताया जा रहा है कि दोनों बाइक सवारों में बाइक को आगे निकालने को लेकर विवाद हुआ। दोनों पक्षों ने एक-दूसरे के खिलाफ कार्रवाई के लिये तहरीर पुलिस को दी है। उधर इस संबंध में पुलिस ने बताया कि तहरीर नहीं मिली है तहरीर मिलने पर जांच की जायेगी। बता दें कि ट्रांजिट कैम्प में रोजाना ही किसी न किसी बात को लेकर विवाद होते रहते हैं।

क्षैतिज आरक्षण को 16 को दून में जुटेंगे आंदोलनकारी

नैनीताल
उत्तरांचल दीप ब्यूरो

चिन्हित राज्य आंदोलनकारी दस प्रतिशत क्षैतिज आरक्षण व समान पेंशन सहित 11 सूत्रीय मांगों के लिये 16 अप्रैल को शहीद स्थल देहरादून में आम सभा कर आगामी रणनीति बनायेंगे। समिति के जिलाध्यक्ष लीला बोरा ने बताया कि शहीद स्थल पर 11 बजे से समिति के केंद्रीय अध्यक्ष जेपी पांडे के नेतृत्व में सभा का आयोजन किया जायेगा।

उन्होंने बताया कि 30 मार्च को उत्तरकाशी के मोरी में प्रदेश स्तरीय सम्मेलन में त्रिवेन्द्र सिंह रावत द्वारा उनकी 11 सूत्रीय मांगों के लिये 15 दिन के भीतर निस्तारण करने का आश्वासन दिया था। लेकिन अभी तक कोई कार्रवाई नहीं हुई। उन्होंने राज्य आंदोलनकारियों से देहरादून में आहत सभा में भाग लेने की अपील की है।

अंबेडकर जयंती पर चित्रकला प्रति. शुरू

नैनीताल
उत्तरांचल दीप ब्यूरो

डॉ. भीमराव अम्बेडकर की 127वीं जयंती पर शनिवार को विभिन्न कार्यक्रम आयोजित किये जायेंगे। शुक्रवार को सभा भवन में विभिन्न स्कूलों के बच्चों की चित्रकला प्रतियोगिता शुरू हो गई है। शुभारंभ शिल्पकार सभा के संरक्षक एडवोकेट भगवत प्रसाद ने किया। विजेताओं को शनिवार को पुरस्कार दिये जायेंगे। प्रतियोगिता में जीआईसी, जीजीआईसी, सीआरएसटी, सेंट मेरी, शहीद सैनिक स्कूल, मोहन लाल साह बालिका विद्या मंदिर, जूनियर हाई स्कूल आदि के बच्चे शामिल थे। इस अवसर पर प्रतियोगिता के निर्णायक शबनम, निप्रा जोशी, कैलाश सागर, दिनेश प्रकाश हैं। इस



● चित्रकला प्रतियोगिता में हिस्सा लेते स्कूली बच्चे।

अवसर पर रमेश चंद्र, अजय कुमार, कैलाश अग्रकोटी, रविन्द्र कुमार, विनोद कुमार, कैलाश चन्द्र पाठक आदि मौजूद थे। कार्यक्रम सभा द्वारा आयोजित कार्यक्रम के तहत प्रातः 11 बजे मल्लीताल से जुलूस की शक्त में लोग तल्लौताल दर्शन पार्क पहुंचेंगे। यहां अम्बेडकर की प्रतिमा में माल्यार्पण किया जायेगा। इसके बाद एक बजे से शिल्पकार सभागार में

सार्वजनिक सभा का आयोजन किया जायेगा। कार्यक्रम के मुख्य अतिथि विधायक संजीव आर्य होंगे। सभा की अध्यक्षता शिल्पकार सभा के अध्यक्ष संजय कुमार संजु करेंगे। विशिष्ट अतिथि पालिकाध्यक्ष श्याम नारायण व पूर्व विधायक सरिता आर्य होंगी। शिल्पकार सभा के अध्यक्ष संजय कुमार संजु ने तमाम लोगों से कार्यक्रम में हिस्सा लेने की अपील की है।

Notice

BIRTH CERTIFICATE एवं PASSPORT में मेरी बेटी का नाम MAAHI दर्ज है, पूरा नाम MAAHI DHINGRA दर्ज करें।
MIRANSHU DHINGRA S/O Mr. K.K.DHINGRA, HALDWANI.

सूचना

विवाहोपरान्त मैंने अपना नाम भागीरथी कार्की (भावना देवी) से बदलकर भावना राठौर रख लिया है, भविष्य में मूझे भावना राठौर नाम से जाना, पहचाना जाये।
भावना राठौर पत्नी जीवन सिंह राठौर, बकुलिया मोटाहल्द्व, हल्द्वानी-नैनीताल

राम सिंह बेदी प्रधान व तजेंद्र सिंह जनरल सेक्रेटरी

रुद्रपुर
उत्तरांचल दीप ब्यूरो

गुरुद्वारा श्री गुरु सिंह सभा गोल मार्केट की नई कार्यकारिणी का गठन हो गया है। शुक्रवार को गुरुद्वारा परिसर में कमेटी के मेंबरों की मौजूदगी में नई कार्यकारिणी का सर्वसम्मति से चुनाव किया गया है। इसमें राम सिंह बेदी को प्रधान, प्रीतम सिंह चावला को उपप्रधान, तजेंद्र सिंह खरबंदा को जनरल सेक्रेटरी, जोगेंद्र सिंह को सेक्रेटरी व रक्षपाल सिंह को खजांची चुना गया। निवर्तमान प्रधान सुरमुख सिंह



विक्र, जनरल सेक्रेटरी ससन सिंह ने नई कार्यकारिणी का कार्यभार सौंपा। सभी ने एक स्वर से गुरु घर की सेवा के मकसद से काम करने की प्रतिबद्धता जताई। साथ ही आने

वाले कार्यक्रमों को लेकर चर्चा की गई। इस मौके पर बबी संख्या प्रबंध कमेटी के मेंबर मौजूद रहे। सभी ने नए प्रधान व उनकी टीम का स्वागत किया।

मैराज-ए-मुस्तफा कान्फ्रेंस व जश्ने दस्तारबन्दी आज

हल्द्वानी
उत्तरांचल दीप ब्यूरो

नयी बस्ती स्थित आस्थाना मजिस्ट्रेट व जश्ने दस्तारबन्दी का आयोजन इन्तेजावियां कमेटी द्वारा किया जा रहा है।

यह जानकारी देते हुए कमेटी के सेक्रेटरी सिराज अहमद व सदर हाजी शाकिर अहमद ने बताया कि 13 अप्रैल शुक्रवार को ईशा की नमाज के बाद रात्रि 9 बजे से दस्तारबन्दी का कार्यक्रम शुरू किया जाएगा। उन्होंने बताया कि इस कार्यक्रम में मध्य प्रदेश से मुफ्ती मो. जफर, कलकत्ता से मुफ्ती अतीकुर्रहमान,

बरेली से मौलाना शकील रजवी और जाने माने इस्लामी शकिल तशरीफ ला रहे हैं। जिसमें मदरसा आस्ताना जहांगीरी में पढ़ने वाले हाफिज मोहनउद्दीन हाफिज, मो. फैजाज, हाफिज सै. गौहर अली की दस्तारबन्दी की जाएगी।

उन्होंने बताया कि इस कार्यक्रम के माध्यम से दीन से जुड़े हर मसले से लोगों को अवगत कराया जायेगा। साथ ही देश व शहर में अमन चैन की दुआ कायम रहे इसके लिए दुआएं भी की जाएंगी। बताया कि उनमाओं का लक्ष्य कार्यक्रम के माध्यम से घर-घर भाईचारा व चैनोअमन का संदेश पहुंचाना है।

पूर्वाचर रेलवे - नीलामी नोटिस सं० 02/2018

एतद द्वारा सर्व सहायक को सूचित किया जाता है कि सहायक मंडल इंजी/काशीपुर के उपमंडल में नीचे दिये गये विवरण के अनुसार नीलामी नीचे अंकित तारीख एवं समय पर की जायेगी। इच्छुक व्यक्ति नीलामी में निर्वासित समय से 30 मिनट (तीस मिनट) पूर्व उपस्थित होने का कष्ट करें। नीलामी की शर्त एवं नियमावली को रेलवे की वेबसाइट <http://www.near.indianrailways.gov.in> पर देखी जा सकती है। नीलामी में सम्मिलित होने वाले प्रत्येक व्यक्ति को 5000/- का बैंक ड्राफ्ट पित्त सलाहकार एवं मुख्य लेखाधिकारी पूर्वाचर रेलवे (FA&CAO NE Railway) के नाम से तथा बरेली के किसी बैंक द्वारा भुगतानीय होना चाहिए, जो नीलामी से एक दिन पूर्व 17.00 बजे तक इस कार्यालय में जमा करना होगा। जो उच्चतम बोली की धनराशि में समायोजित कर लिया जायेगा। नीलामी में भाग लेने वाले प्रत्येक व्यक्ति को 150/- (एक सौ पचास रु०) प्रवेश शुल्क नीलामीकर्ता अधिकारी के पास जमा करना होगा, जो किसी भी रूप में वापस नहीं किया जायेगा। उच्चतम बोली की धनराशि का 10% जमानत राशि मौके पर जमा करनी होगी। उच्चतम बोलीदाता को जमानत राशि के अलावा अग्रिम निशान प्रकाश से मौके पर ही जमा करनी होगी, जो नीलामी स्वीकृति होने पर मूल राशि में समायोजित कर ली जायेगी।

जमा की जाने वाली अरनेस्ट मनी:-

- रु० 5000/- तक सम्पूर्ण धनराशि मौके पर ही जमा करनी।
- रु० 5001/- से 50,000/- तक = 25 प्रतिशत किन्तु 5000/- से कम नहीं।
- रु० 50,001/- से अधिक = उच्चतम बोली का 10 प्रतिशत किन्तु 10,000/- से कम नहीं।
- निशानानुसार जी.एस.टी. का भुगतान करना होगा।

नीलामी का स्थान - सहायक मंडल इंजीनियर/काशीपुर, कार्यालय नीलामी की तिथि दिनांक 11.05.2018 समय 11.00 बजे।

क्र०	विवरण	लोकेशन	अनुमानित मात्रा	
			बिक्स	बिक्स बेड
लाट नं० 01	आवास सं० 4 टाइप-I (04 यूनिट) आवास सं० 3 टाइप-II (03 यूनिट) आवास सं० 1.2 टाइप-I (02 यूनिट)	सहेल हाल्ट स्टेशन	192.00 घनमी०	128.00 घनमी०
लाट नं० 02	लोक शोड स्थित ओवर हेड टैंक कालोनी स्थित ओवर हेड टैंक आवास सं० 82 टाइप-I (08 यूनिट) आवास सं० 85 टाइप-I (01 यूनिट) गैंगहट्ट एल.के. टाइप-I (02 यूनिट) आवास सं० 1, टाइप-I (4 यूनिट डी/एस) आवास सं० 2.3 टाइप-I (06 यूनिट)	काशीपुर स्टेशन	593.00 घनमी०	385.00 घनमी०
लाट नं० 03	आवास सं० 15 टाइप-I (1 यूनिट)	काठगोदाम स्टेशन	12.00 घनमी०	-
टिप्पणी:-	लाट सं० 1, 2 एवं 3 के लिए	यह मात्रा अनुमानित है, डिलीवरी के समय बदलाया जा सकता है।		

नोट :- (i) नीलामी के दौरान किसी भी प्रकार के विवाद के निपटारा हेतु नीलामी कर्ता अधिकारी का निर्णय अन्तिम मान्य होगा।
(ii) नीलामी की लाट को बिना कारण बताये निरस्त करने का अधिकार रेलवे अपने पास सुरक्षित रखती है।
(iii) नीलामी स्वीकृत होने पर एक सौ रुपये के नॉन ज्यूडिसियल स्टाम्प पेपर पर अनुबन्ध सम्पादित करना होगा।
मुद्राधि / डब्लू-13 सहायक मण्डल इंजीनियर/काशीपुर
यारी सुविधा सम्बन्धित सिक्का हेतु गोवाहाल नं० 09794845995 पर एफ.एच.एस करें।

सूचना

मैं मोहित सिंह नेगी पुत्र देवेन्द्र सिंह नेगी मेरी हाईस्कूल परीक्षा वर्ष 2012 का अनुक्रमांक संख्या 0131704 अकपत्र वास्तव में कहीं खो गया है। जिस किसी व्यक्ति को यह मिलता है, वह मुझसे सम्पर्क करें। मो. 9690297896

कार्यालय अधिशासी अभियन्ता विद्युत परीक्षण स्वण्ड, उत्तराखण्ड पावर कारपोरेशन लि.

जिला पंचायत परिसर, धारानीला, अल्मोड़ा
पिनकोड: 265/पि.ए.ख. (अ)/९-11 दिनांक: 11.04.2018

निविदा तिथि वृद्धि सूचना

इस कार्यालय द्वारा विभिन्न समाचार पत्रों में प्रकाशित निविदा संख्या 10/2017-18 तथा 11/2017-18 जिसके खुलने की तिथि 10/04/2018 थी। उक्त निविदा में निहित शर्तों के अनुसार किसी भी निविदादाताओं द्वारा प्रतिभाग न करने के कारण उक्त निविदाओं के खुलने की तिथि को दिनांक 24.04.2018 तक बढ़ाया जाता है तथा उक्त निविदाओं में वाहन मॉडल वर्ष 2016 से पहले का न हो की बाध्दता की शर्त को निरस्त किया जाता है। निविदा प्रपत्र निविदा खुलने की तिथि से एक दिन पूर्व तक किसी भी कार्य दिवस में निशानानुसार निविदा का मूल्य जमा करने के पश्चात प्राप्त किये जा सकते हैं। निविदा की अन्य शर्तें यथावत रहेंगी।

“विद्युत विलों के 24x7 ऑनलाईन भुगतान हेतु www.upcl.org पर जाएं”
“राष्ट्र हित में विजली बचाये”

अधिशासी अभियन्ता

निगम में भाजपा की वापसी को जुटें कार्यकर्ता: टुकराल



रुद्रपुर
उत्तरांचल दीप ब्यूरो

वार्ड नंबर दो कृष्णा कालोनी में विधायक राजकुमार टुकराल द्वारा सड़कों का निर्माण कार्य प्रारंभ किये जाने पर कालोनी के लोगों ने विधायक टुकराल का जोरदार अभिनन्दन किया। इस अवसर पर टुकराल ने कहा कि क्षेत्र का विकास उनकी प्राथमिकता है। विधानसभा क्षेत्र का कोई भी कोना विकास से अछूता नहीं रहेगा। उन्होंने कहा कि रुद्रपुर में मलिन बस्तियों का विकास प्राथमिकता से कराया जा रहा है। सभी को मूलभूत सुविधाओं मुहैया कराने के लिए वह प्रयासरत है। उन्होंने कहा कि ट्रांजिट कैम्प मुख्य मार्ग के निर्माण की स्वीकृति मिल चुकी है। मार्ग का निर्माण शीघ्र शुरू कराया

जायेगा। विधायक टुकराल ने कहा कि भाजपा सरकार हर वर्ग के हितों के लिए काम कर रही है। उन्होंने क्षेत्र की जनता से आगामी निकाय चुनाव में भाजपा को मजबूत बनाने का आह्वान किया। प्रदेश में भाजपा की सरकार बनने के बाद जिस तरह से विकास में तेजी आई है उसी तरह आगामी निकाय चुनाव में भाजपा का परचम लहराने से नगर का विकास और तेजी से होगा। इस दौरान पूर्व सभासद दिलीप अधिकारी, धीरेश गुप्ता, छत्रपाल राठौर, अंकित चन्द्रा, आनन्द शर्मा, ललित बिष्ट, जय सिंह, लालता प्रसाद राठौर, सोनू राठौर, कपिल कश्यप, छेदा लाल राठौर, विजय पाल, हरिदासी, शशिकांत, मुकेश कश्यप, तिलकराज रस्तोगी, एमपी मौला, कोमिल कोली मौजूद रहे।

फरार आरोपी गिरफ्तार, निशानदेही पर एल्कोहल बरामद

रुद्रपुर
उत्तरांचल दीप ब्यूरो

पिछले माह हजारों लीटर एल्कोहल के साथ पकड़े गये तस्करों में फरार आरोपी को पुलिस ने दबोच लिया। उसकी निशानदेही पर पुलिस ने 250 लीटर एल्कोहल बरामद कर लिया। पुलिस आरोपी को कोर्ट में पेश करने की तैयारी कर रही।

कोतवाल कैलाश चन्द्र भट्ट ने बताया कि पिछले माह पुलिस ने अवैध शराब बनाने के काम आने

वाला एल्कोहल से भरा टैंकर के साथ तस्करों को पकड़ा था। इसमें से एक आरोपी भागने में सफल रहा। उन्होंने बताया कि फरार आरोपी की तलाश में पुलिस ने कई जगहों पर दबिश दी थी, मगर आरोपी पुलिस की पकड़ में नहीं आया। उन्होंने बताया कि चौकी बरामद कर लिया। पुलिस आरोपी को कोर्ट में पेश करने की तैयारी कर रही।

कोतवाल कैलाश चन्द्र भट्ट ने बताया कि पिछले माह पुलिस ने अवैध शराब बनाने के काम आने

छठे सेमेस्टर की परीक्षाएं 15 मई से

नैनीताल। कुमाऊं विश्वविद्यालय के तत्वावधान में स्नातक व स्नातकोत्तर के द्वितीय व चतुर्थ सेमेस्टर और प्रोफेशनल कोर्सेस के द्वितीय, चतुर्थ और छठे सेमेस्टर की परीक्षाएं 15 मई से शुरू होंगी। यह जानकारी देते हुए कुमाऊं विश्वविद्यालय के कुलपति प्रो. डीके नौडियाल ने बताया कि 45 दिनों के भीतर परीक्षाएं आयोजित की जायेगी। परीक्षा समाप्त होने के बाद 30 दिनों में परीक्षाफल घोषित कर दिया जायेगा। इस बार सभी कार्य तय समय पर करने का ह्रसभव प्रयास किया जाएगा।

प्रथम पृष्ठ का शेष...

भारतीय निशानेबाजों ने...
में नीरज ने कुछ बेहतर खेल दिखाया। अगले दौर में नीरज और इंग्लैंड के सैम गोविन्द के बीच शूटआउट हुआ, लेकिन खराब शॉट खेलकर भारतीय खिलाड़ी बाहर हो गये। दूसरी ओर अनोश ने लगातार अच्छा खेल दिखाया। उन्हें आस्ट्रेलिया के डेविड चैपमैन ने काफी टक्कर दी और दूसरे चरण में भारतीय खिलाड़ी के एक खराब शॉट से डेविड उनके साथ अंतर कम करने का मौका मिल गया, लेकिन अनोश ने वापसी करते हुये परेल्ड खिलाड़ी से सीधे दो अंकों का अंतर बना लिया। इसी के साथ अनोश ने 30 अंकों के साथ गेम्स रिकार्ड कायम किया और स्वर्ण जीत लिया। वहीं अनुभवी 37 साल की तेजस्विनी ने महिलाओं की 50 मीटर राइफल श्री पोजिशन स्पर्धा के फाइनल में राष्ट्रमंडल गेम्स रिकार्ड बनाते हुये आठ खिलाड़ियों की फील्ड में सर्वाधिक 457.9 के स्कोर के साथ स्वर्ण पदक पर कब्जा किया जबकि इसी स्पर्धा में हमवतन अंजुम मुस्लिम ने दूसरा स्थान हासिल करते हुये रजत पदक जीता। अंजुम ने 455.7 का स्कोर किया। स्कॉटलैंड की सियोनेड मैकिन्तोश ने 444.6 का स्कोर किया और तीसरे स्थान पर रहते हुये कांस्य अपने नाम किया।

